

Basin	Future Discoveries	Size Range	Est. Risked Reserves
Faerøe	5 - 15	100-1000 MMB	2500 MMBbl
Solan	1 - 5	50 - 500 MMB	500 MMBbl
North Shetland	1 - 5	100-1000 MMB	450 MMBbl
West Shetland	1 - 5	50 - 500 MMB	300 MMBbl
Risked Total			3750 MMBbl

Talva yvir hvussu nógv olja bretar rokna við liggur goymd kring Hetland og á føroyska landgrunninum

Bretskir serfrøðingar á oljuráðstevnu:

Komandi oljufund verða við føroyska markið

Sera stórir áhugi fyri økinum millum Hetland og Føroyar á oljuráðstevnu í Aberdeen



Jan Müller

ABERDEEN

Tað er sera stórir áhugi fyri øllu tí stóra økinum millum Hetland og Føroyar. Hetta økið verður tað, har sum stóri oljuindnaðurin fer at gera sínar framtíðar ilögur í. Økið, sum bretar hava valt at kalla »The Northwest Atlantic Frontier« hevur verið til gjølliga viðgerð á oljuráðstevnu í Aberdeen. Óvanliga stóra luttøkan, meira enn 300 umboð fyri oljuindnaðin í Europa serliga, vísir hvussu stórar vónir verða settar til hetta velduga og lovandi nýggja oljuøkið.

Nú stóru goymslurnar í Norðsjónum eru farnar at tømast, leita oljufelgini eftir nýggjum økjum at gera ilögur í.

Nýggja teknifrøðin, sum ger tað møgulegt at arbeiða

á stórum dýpum, tey nýggju stóru oljufundini og tryggja politisku viðurskiftini í økinum vestan fyri Hetland - ger saman tað sera áhugavert fyri oljufelgini og oljuindnaðin at seta kikaran á júst hetta økið.

At ikki minst bretar við BP á odda eru teir, sum liggja fremst í arbeiðinum at fáa eina oljuvinnu í gongd her, er ikki so lögdi. Bretski oljuindnaðurin, serliga her í Skotlandi og í oyggjunum her er sera svangur. Minkaða og mettada virksemd í Norðsjónum ger, at bretska oljuindnaðurin má fáa nýggjar avbjóðingar, og her koma seinastu fundini vestan fyri Hetland sera, sera væl við. Tað snýr seg tí ikki minst um at varðveita arbeiðs-pláss í hesum partinum av »Bretlandi«.

Eisini føroyingar vísa útviklinginum her stóran ans. Tað sást eisini á føroysku luttøkuni á ráðstevnu. Her vóru ikki færri enn 30 føroyingar, teirra millum ein flokkur frá Føroya Hand-

ilsskúla.

Hóast ráðstevnan ikki snúði seg um økið millum Hetlandsrennuna og Føroyar, so varð hetta økið oftani umrøtt. Eitt nú verður Tórshavn nevnd sum komandi supphavn hjá oljuindnaðinum, sum er næst Føroyum

Tá serfrøðingar í økinum gera upp, hvat framtíðin kann hava at bjóða uppá, so er tað økið út móti sjálvari Hetlandsrennuni, t.v.s. beint upp at føroyska fiskimarkinum, sum hevur størstan áhuga, t.v.s. goymir mestu oljuna. Meðan meit verður at tað fara at verða gjørd 1-5 fund norðan fyri og vestan fyri Hetland, so halda serfrøðingar, at tað fara at verða gjørd millum 5 og 15 stór og nýggj oljufund í tí teir kalla »The Faroe Basin«. Hetta er økið út móti Hetlandsrennuni og longur vestur eftir móti Føroyum.

Nýggj oljukelda økir vónirnar upp aftur meira



Birgir Christiansen

ABERDEEN

Seinasta oljukelda, BP hevur funnið, er bert smáar 5 kilometrar frá føroyska fiskimarkinum. Við nútíðartekni frøði hevði borið til hjá BP at bora inn á føroyskt øki fyri at fáa fleiri upplýsingar um kelduna.

Um so er, so kundi hetta kynt undir stríð millum Bretland og Danmark um hvar markið viðvíkjandi oljuríkdomi skal ganga. Tað er møgulegt, at orðaskiftið viðvíkjandi hesum tekur seg upp á West of Shetland ráðstevnu í Aberdeen í dag.

BP hevur funnið eitt nýtt olju- og gassøki vestan fyri Hetland og kemur hetta minni enn eina viku eftir at eitt annað oljufelag, Amerada Hess, boðaði frá at tað eisini hevði funnið olju á somu leið.

Aberdeen-blaðið Press and Journal bar hesi tíðindini í dag saman við einum illgruna um, at BP møgulega fer undir kanningar á seks øðrum økjum har á leiðini. Hesi seks økini verða mett at innihalda millum 250 til 500 milliónir tunnur hvør og er hetta tað sama sum bæði Schiehallion og Foinaven.

Uppaftur eitt annað felag, Arco, verður eisini hildið at hava funnið olju á økinum, men felagið vil ikki siga nakað alment enn.

Menn við royndum innan iðnaðin halda, at enn er møgulegt at økini vestan fyri Hetland kunnu vera eins stór og summi av teimum veldugu økjum í Norðsjónum. Enn eru eingi tøl komin á borði viðvíkjandi seinasta økinum hjá BP, men hildið verður, at tað er í størri lagi.

Alex Salmond, leiðari av Scottish National Party, segði í gjárkvøldið, at tað tykist sum um nakað stórt er í ferð við at henda vestan fyri Hetland og at tíðindi vísa aftur illgrananum um at skotska fráländavinnan er

í afturgongd, heldur hinvegin.

Gordon Mac Donald, býráðslimur og nevndarformaður í nevndini fyri búskaparmening í Grampian, segði, at um hetta vóru sannindi, væntaði hann at Grampian fór at fáa stóran fyrimum av hesum.

Peter Malcolmson, frá Shetland Oil Industries Group, kallaði tíðindini ótrúlig og víðari, at hetta var bert ein litil iðbur afturat, ið vátaði teir stóru møguleikarnar á økinum.


Boripallurin Sonat Rother kom fram á kelduna, ið inniheldur gass og kondensat (eitt slag av lættari olju), á meira enn 700 metra dýpi. Keldan liggur 177 kilometrar í ein vestan úr Hetlandi og minni enn 160 kilometrar úr Føroyum.

Hendan seinasta fráboð-

anin um at olja er funnin vestan fyri Hetland er partur av eini langari røð av tíðindum, ið bert økja um vónirnar um at leiðirnar vestan fyri Hetland kunnu gerast eitt nýtt Norðsjóvarvín-týr.

Alex Kemp, professari í oljubúskapi við University of Aberdeen, sigur, at um hald er í hesum seinastu tíðindinum, so váta tíðindini tær meira bjartskygnu metingarnar viðvíkjandi virksemd á leiðini og at ein ástí at fara at hugsa um leiðirnar vestan fyri Hetland sum eina stóra gass og olju-provins.

Tíðindini um at BP hevði funnið eina oljukeldu afturat vóru líkin til Press and Journal av Energy Information Services, hóast BP gjørdi sítt besta at halda lok-tætt.



Landnyrdingsparturin av tí bretar rokna sum teirra øki

